

**தமிழ்நாடு அரசு
கருக்கம்**

பள்ளிக்கல்வி - மாண்புமிகு முதலமைச்சரின் அறிவிப்பு 2012-2012ஆம் ஆண்டு முதல் தமிழகத்திலுள்ள அனைத்துப் பள்ளிகளிலும் 7 முதல் 17 வயது வரை உள்ள மாணவ, மாணவிகளுக்கு சதுரங்க விளையாட்டு அறிமுகப்படுத்துதல் - ஒப்புதல் ஆணை - வெளியிடப்படுகிறது

பள்ளிக் கல்வித் (இ1) துறை

அரசாணை (நிலை) எண்.73

நாள் : 20.03.2012

படிக்கப்பட்டவை :

1. மாண்புமிகு முதலமைச்சர் அவர்கள் சட்டமன்ற பேரவை விதி 110-ன் கீழ் 26.08.2011 அன்று வெளியிடப்பட்ட அறிக்கை.
2. பள்ளிக்கல்வி இயக்குநரின் கடித ந.க.எண்.2/பி./இஇ(மேநிப)/2011, நாள்:28.09.2011, 10.11.2011 மற்றும் 30.12.2011.

ஆணை :

மாண்புமிகு முதலமைச்சர் அவர்கள் தமிழ்நாடு சட்டமன்ற பேரவை விதி 110-ன் கீழ் 26.08.2011 அன்று பின்வரும் அறிவிப்பினை வெளியிட்டுள்ளார்கள்:-

மாணவ / மாணவியர்களின் திறமையையும், ஆற்றலையும் வளப்படுத்துவதற்கு அவர்களின் சிந்திக்கும் ஆற்றலை மேம்படுத்துவது மிகவும் அவசியம். இதனை கருத்தில் கொண்டு குழந்தைகளின் சிந்திக்கும் ஆற்றலை மேம்படுத்தும் நோக்கத்துடன், 7 முதல் 17 வயதுள்ள பள்ளி செல்லும் மாணவ / மாணவியருக்கு சதுரங்க விளையாட்டு வரும் கல்வியாண்டு முதல் அறிமுகப்படுத்தப்படும். இந்த விளையாட்டினால் மாணவ / மாணவியரின் அறிவுத்திறன் வளர்வதுடன், கூர்மையாக சிந்திக்கும் ஆற்றலும் விரிவடையும்.

2) மேற்காண் அறிவிப்பினை நடைமுறைப்படுத்துவது தொடர்பாக உரிய கருத்துருவினை அரசின் பரிசீலனைக்காக பள்ளிக்கல்வி இயக்குநர் பரிந்துரைத்துள்ளார்.

3) பள்ளிக்கல்வி இயக்குநரின் கருத்துருவை அரசு கவனமுடன் பரிசீலித்து அதனை ஏற்கலாம் என முடிவு செய்து, கீழ்க்கண்டவாறு அரசு ஆணையிடப்படுகிறது.

1. 2011-2012ஆம் ஆண்டு முதல் தமிழகத்திலுள்ள அனைத்து வகைப் பள்ளிகளிலும் 7 முதல் 17 வயது வரை உள்ள மாணவ / மாணவிகளுக்கு சதுரங்க விளையாட்டினை அறிமுகப்படுத்தப்படுகிறது. இதற்காக ஒரு வகுப்பறை, மின்விளக்கு, மின்விசிறி மற்றும் அறைகலன்கள் (மேஜை மற்றும் நாற்காலி) ஆகிய வசதிகளை பள்ளிகளை அமைத்துக் கொள்ளவேண்டும்.
2. 2594 அரசு உயர்நிலைப் பள்ளிகள் மற்றும் 2488 அரசு மேல்நிலைப் பள்ளிகள் ஆக மொத்தம் 5082 பள்ளிகளுக்கு பள்ளி ஒன்றுக்கு 10 சதுரங்கப் பலகைகள் வீதம் 50820 சதுரங்கப் பலகைகளுக்கு தேவைப்படும் தொகை ரூ.50.82 இலட்சம் மேற்படி பள்ளிகளில் பராமரிக்கப்பட்டு வரும் பள்ளி பொது நிதியில் மேற்கொள்ளப்பட வேண்டும்.
3. மேலே குறிப்பிடப்பட்டுள்ள நிதி அமைப்பு இல்லாத ஊராட்சி ஒன்றிய தொடக்க மற்றும் நடுநிலைப் பள்ளிகளுக்கு மட்டும் ஒரு தொடக்கப் பள்ளிக்கு ஒரு சதுரங்கப் பலகை என்ற விகிதத்தில் 22877 ஊராட்சி ஒன்றிய தொடக்கப்பள்ளிகளுக்கும், ஒரு நடுநிலைப் பள்ளிக்கு இரண்டு சதுரங்கப் பலகை வீதம் 8296 ஊராட்சி ஒன்றிய நடுநிலைப் பள்ளிகளுக்கும் ஆக மொத்தம் 39469 சதுரங்கப் பலகைகளுக்கு ஒரு பலகைக்கான விலை ரூ.100/- வீதம் வாங்கிட நிர்வாக ஒப்பளிப்பு வழங்கப்படுகிறது.

4. அரசு உதவி பெறும் பள்ளிகள் மற்றும் சுயநிதி பள்ளிகள் தங்கள் சொந்த நிதி ஆதாரத்தில் கதுரங்க விளையாட்டுப் பலகைகள் வாங்கப்பட வேண்டும்.
5. அனைத்து ஊராட்சி ஒன்றிய பள்ளிகள், உதவி பெறும் பள்ளிகள் மற்றும் சுயநிதி பள்ளிகளில் உடற்கல்வி ஆசிரியர் இல்லாத நிலையில், ஆர்வமுள்ள ஆசிரியர்களை சதுரங்க விளையாட்டில் உட்படுத்தி, அவர்களுக்கு அனைவருக்கும் கல்வித் திட்டத்தின் குறுவள மையம் (CRC) மற்றும் வட்டார வளமையம் (BRC) மூலம் சதுரங்க விளையாட்டு பயிற்சி அளித்து அவர்கள் மூலம் மாணவர்களிடையே சதுரங்க விளையாட்டினை அறிமுகப்படுத்தப்பட வேண்டும். மேலும், அனைத்து அரசு, உதவிபெறும் மற்றும் சுயநிதி உயர்நிலை மற்றும் மேல்நிலைப் பள்ளி மாணவர்களுக்கு உடற்கல்வி ஆசிரியர்கள் / ஆர்வமுள்ள ஆசிரியர்களைக் கொண்டு சதுரங்க விளையாட்டினை நடைமுறைப்படுத்தவும், அவ்வாசிரியர்களுக்கு அனைவருக்கும் இடைநிலைக் கல்வி திட்ட (RMSA) பயிற்சியில் சதுரங்க விளையாட்டிற்கான பயிற்சி அளிக்க வேண்டும்.
6. அனைத்து வகை உயர்நிலை மற்றும் மேல்நிலைப் பள்ளிகளில் நூலகத்திற்கு புத்தகங்கள் வாங்கும் போது சதுரங்க விளையாட்டு குறித்த புத்தகங்களை வாங்குவதற்கு அனைத்து பள்ளித் தலைமையாசிரியர்களுக்கும் அறிவுறுத்தப் படுகிறார்கள்.
7. (அ) சதுரங்க விளையாட்டினை அனைத்து வகை மாணவ / மாணவியர்களிடையே நடைமுறைப்படுத்தி நன்கு பயிற்சியளித்த பின்னர் பள்ளிகளிடையே போட்டிகள் நடத்தவும் திட்டமிட வேண்டும்.
7. (ஆ) ஏற்கனவே தமிழ்நாடு விளையாட்டு மேம்பாட்டு ஆணையம், 2005-2006 முதல் மாநில அளவிலான பாரதியார் மற்றும் குடியரசு தின விளையாட்டுப் போட்டிகளில், புதிய விளையாட்டுகளில் ஒன்றான சதுரங்க விளையாட்டுப் போட்டியினை பள்ளிக்கல்வித் துறையுடன் ஒருங்கிணைந்து ஆண்டுதோறும் மாணவ, மாணவியர்களில் மூன்று (14.17.19) வயது பிரிவினர்களுக்கு குறு வட்டம், கல்வி மாவட்டம் மண்டல போட்டிகள் மற்றும் மாநில அளவிலான போட்டிகள் நடத்தப்பட்டு வருவது தற்போது நடைமுறையில் இருந்து வருகிறது. இப்போட்டிகளை மேற்குறிப்பிட்டுள்ள துறைகளுடன் ஒருங்கிணைந்து கீழ்க்கண்ட வயது பிரிவினர்களுக்கு நடத்த திட்டமிட வேண்டும்.

Sub Juniors	7 to 10
Juniors	11 to 13
Seniors	14 to 15
Super Seniors	16 to 17

7. (இ) மேலும், பாரதியார் தின மற்றும் குடியரசு தினவிழா போட்டிகள் நடத்துவதற்காக உயர்நிலை மற்றும் மேல்நிலைப் பள்ளிகளில் பயின்று வரும் மாணவ / மாணவியர்களுக்கு இயக்குநரின் செயல்முறைகளின்படி ரூபாய் ஒன்று வீதம் அனைத்துப் பள்ளிகளிலிருந்தும் வசூலித்து குறுவட்ட மாவட்ட மற்றும் மண்டல போட்டிகள் நடத்துவது நடைமுறையில் இருந்து வருகிறது. இந்நிலையில், தொடக்க மற்றும் நடுநிலைப்பள்ளி மாணவ / மாணவிகளுக்கு தனிக்கட்டணம் இல்லாத நிலையில் இதனை குறுவள மையம் (CRC) மற்றும் வட்டார வளமையம் (BRC) சிறப்பு நிகழ்வாக கருதி அப்பள்ளிகளில் பயின்று வரும் மாணவ / மாணவிகளுக்கு நுழைவுக் கட்டணத்திற்கு விலக்கு அளித்து மேற்குறிப்பிட்டுள்ள விளையாட்டுப் போட்டிகளில் கலந்து கொள்ள அனுமதிக்க வேண்டும்.

வ.எண்.	வயது பிரிவு	பயிலும் வகுப்பு	நடத்தப்படவுள்ள விளையாட்டுப் போட்டி
1.	7 முதல் 10 வரை	2 முதல் 5 வரை	பாரதியார் தின விழா விளையாட்டுப் போட்டி
2.	11 முதல் 13 வரை	6 முதல் 8 வரை	குடியரசு தினவிழா விளையாட்டுப் போட்டி
3.	14 முதல் 15 வரை	9 முதல் 10 வரை	
4.	16 முதல் 17 வரை	11 முதல் 12 வரை	பாரதியார் தினவிழா விளையாட்டுப் போட்டி

7. (ஈ) மேற்குறிப்பிட்டுள்ள விளையாட்டு போட்டிகள் 2013-2014ஆம் கல்வியாண்டிலிருந்து நடைமுறைப்படுத்தப்படும்.

4) மேலே ஆணையிடப்பட்டுள்ளவாறு, சதுரங்கப் பலகைகளை கொள்முதல் செய்வதற்கான செலவின, ஒப்பளிப்பு ஆணை 2012-2012ஆம் ஆண்டில் தொடக்கக் கல்வி இயக்குநர் கருத்துருவின் அடிப்படையில் தனியாக வெளியிடப்படும்.

5) இவ்வரசாணை நிதித்துறையின் அ.சா.கு.எண்.177/KD(KM)/2012 நாள் : 20.03.2012ல் பெறப்பட்ட இசைவுடன் வெளியிடப்படுகிறது.

(ஆளுநரின் ஆணைப்படி)

த.சுபிதா
அரசு முதன்மைச் செயலாளர்